

©

കേരള സർക്കാർ
Government of Kerala
2018



Regn. No. KERBIL/2012/45073
dated 5-9-2012 with RNI

Reg. No. KL/TV(N)/634/2015-17

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 7 Vol. VII	തിരുവനന്തപുരം, ചൊവ്വ Thiruvananthapuram, Tuesday	2018 ജനുവരി 23 23rd January 2018	നമ്പർ } No. } 4
		1193 മകരം 9 9th Makaram 1193	
		1939 മാഘം 3 3rd Magha 1939	

PART III

Commissionerate of Land Revenue

MALAPPURAM DISTRICT

നോട്ടീസ്

നമ്പർ ബി6-602/2009.

2017 ഡിസംബർ 20.

പൊന്നാനി താലൂക്കിൽ എടപ്പാൾ വില്ലേജിൽ അറമുഖൻ S/O കോർമൻ പെരുമ്പറമ്പ് എന്നയാളും ടിയാന്റെ സഹോദരി കുഞ്ഞി എന്ന തങ്കമാളുവും കൂടി കൈവശംവെച്ച് അനുഭവിച്ചുകൊണ്ടിരുന്നതായ എടപ്പാൾ അംശം റീ. സ. 60/6-ൽപ്പെട്ട 20.81 സെന്റ് ഭൂമി ടിയാളുകൾ മരണപ്പെട്ടുപോയിട്ടുള്ളതിനാലും ടിയാൾക്കാർക്ക് അനന്തരാവകാശികൾ ഇല്ലാത്തതിനാലും കേരള എസ്ചീറ്റ്സ് ആന്റ് ഫോർഫീച്ചേഴ്സ് ആക്ട് 1964 പ്രകാരം അന്യംനിൽപ്പ് ഭൂമിയായി സർക്കാരിലേക്ക് കണ്ടുകെട്ടുന്നതിന് ആർക്കെങ്കിലും എന്തെങ്കിലും ആക്ഷേപമുണ്ടെങ്കിൽ ആയത് ഈ നോട്ടീസ് പരസ്യപ്പെടുത്തിയ തീയതി മുതൽ 180 ദിവസത്തിനകം മലപ്പുറം ജില്ലാ കളക്ടർ മുന്പാകെ രേഖാമൂലം എഴുതി ബോധിപ്പിക്കേണ്ടതാണ്.

കളക്ടറേറ്റ്,
മലപ്പുറം.

(ഒപ്പ്)
ജില്ലാ കളക്ടർ.

പെരിന്തൽമണ്ണ സബ് ഡിവിഷണൽ മജിസ്ട്രേറ്റിന്റെ നടപടിക്രമം

(ഹാജർ: അജീഷ്, കെ.)

നമ്പർ എസ്1/10428/2016.

2017 ഡിസംബർ 11.

വിഷയം :—കേരള നദീതീര സംരക്ഷണവും മണൽവാരൽ നിയന്ത്രണവും (ഭേദഗതി) ആക്റ്റ് 2013—അനധികൃത മണൽ കടത്ത്—വാഹനം കണ്ടുകെട്ടി ഉത്തരവാകുന്നത്—സംബന്ധിച്ച്.

സൂചന :—ബഹുമാനപ്പെട്ട സുപ്രീംകോടതിയുടെ WP(C) No. 14 of 2008, General Insurance Council Vs State of Andra Pradesh കേസിലുണ്ടായ വിധി.

അനധികൃത മണൽ കടത്തുമായി ബന്ധപ്പെട്ട ചുവടെ അനുബന്ധമായി ചേർത്തിരിക്കുന്ന വാഹനങ്ങൾ പിടിച്ചെടുത്ത് സീഷർ മഹസ്തറും റിപ്പോർട്ടും മേൽനടപടികൾക്കായി ഈ ഓഫീസിൽ സമർപ്പിച്ചിട്ടുള്ളതാണ്. തുടർന്ന് കേരള നദീതീര സംരക്ഷണവും മണൽ വാരൽ നിയന്ത്രണവും (ഭേദഗതി) ആക്റ്റ് 2013 പ്രകാരം ഈ കാര്യാലയത്തിലെ തുടർനടപടികളുടെ ഭാഗമായി വാദം കേൾക്കുന്നതിനും വാഹനം കണ്ടുകെട്ടാതിരിക്കാൻ കാരണമുണ്ടെങ്കിൽ രേഖാമൂലം ബോധിപ്പിക്കുന്നതിനും ടി വകുപ്പ് 23 എ(3) പ്രകാരം 20 ദിവസത്തിനുള്ളിൽ ഈ കാര്യാലയത്തിൽ ഹാജരാകുവാൻ 27-7-2017-ാം തീയതി മാതൃഭൂമി ദിനപത്രത്തിലും 20-11-2017-ാം തീയതി മാധ്യമം ദിനപത്രത്തിലും 1-8-2017-ാം തീയതി 31 നമ്പർ കേരള ഗസറ്റിലും 13-7-2017-ാം തീയതി പെരിന്തൽമണ്ണ പോലീസ് സ്റ്റേഷനിലും 13-7-2017-ാം തീയതി പെരിന്തൽമണ്ണ താലൂക്ക് ഓഫീസിലും 11-7-2017-ാം തീയതി മലപ്പുറം ജില്ലാ കളക്ടറേറ്റിലും 11-7-2017-ാം തീയതി ഈ ഓഫീസിലെ നോട്ടീസ് ബോർഡിലും നോട്ടീസ് പ്രസിദ്ധീകരിച്ചിട്ടുള്ളതാണ്. എന്നാൽ ടി വാഹനങ്ങളുമായി ബന്ധപ്പെട്ട ആരുംതന്നെ ഈ ഓഫീസിൽ നിശ്ചിത സമയപരിധിക്കുള്ളിൽ ഹാജരായിട്ടില്ലാത്തതാണ്.

സീഷർ മഹസ്തർ പരിശോധിച്ചതിലും വാഹനയുടമ വിചാരണയ്ക്ക് ഹാജരായിട്ടില്ലാത്തതിനാലും ചുവടെ ചേർത്തിരിക്കുന്ന വാഹനങ്ങൾ അനധികൃത മണൽ കടത്തിന് ഉപയോഗിച്ചിട്ടുള്ളതായി ബോധ്യപ്പെട്ടിരിക്കുന്നു. ടി സാഹചര്യത്തിൽ അനധികൃത മണൽ കടത്തിന് ഉപയോഗിച്ച ടി വാഹനങ്ങൾ കേരള നദീതീര സംരക്ഷണവും മണൽ വാരൽ നിയന്ത്രണവും (ഭേദഗതി) ആക്റ്റ് 2013 വകുപ്പ് 23എ (4) പ്രകാരവും കേരള എസ്ചീറ്റ്സ് ആന്റ് ഫോർഫീച്ചേഴ്സ് ആക്റ്റ്, 1964 പ്രകാരവും സർക്കാരിലേക്ക് കണ്ടുകെട്ടി ഇതിനാൽ ഉത്തരവാകുന്നു. ആവശ്യമെങ്കിൽ കണ്ടുകെട്ടിയ വാഹനത്തിന് നിശ്ചയിക്കുന്ന വിലയ്ക്ക് തുല്യമായ തുക അടവാക്കി ഉടമയ്ക്ക് മണൽ ഒഴികെ വാഹനം വീണ്ടെടുക്കാവുന്നതാണ്. ടി തുകയ്ക്കുള്ള ഡിമാന്റ് ഡ്രാഫ്റ്റ് മലപ്പുറം ജില്ലാ കളക്ടറുടെ പേരിൽ സ്റ്റേറ്റ് ബാങ്ക് ഓഫ് ഇന്ത്യ മലപ്പുറം സിവിൽ സ്റ്റേഷൻ ശാഖയിൽ മാറാവുന്ന രീതിയിൽ എടുത്ത് ഈ ഉത്തരവ് പ്രസിദ്ധീകരിച്ച് 15 ദിവസത്തിനകം ഈ കാര്യാലയത്തിൽ ഹാജരാക്കേണ്ടതാണ്. ടി സമയ പരിധിക്കുള്ളിൽ ഡിമാന്റ് ഡ്രാഫ്റ്റ് ഹാജരാക്കാതിരിക്കുകയാണെങ്കിൽ മേൽ സൂചിപ്പിച്ച നിയമത്തിലെ വ്യവസ്ഥകൾ പ്രകാരം തുടർനടപടികൾ സ്വീകരിക്കുന്നതാണ്.

കണ്ടുകെട്ടൽ ഉത്തരവിനെതിരെ വാഹനയുടമയ്ക്ക് എന്തെങ്കിലും ബോധിപ്പിക്കാനുണ്ടെങ്കിൽ കേരള നദീതീര സംരക്ഷണവും മണൽ വാരൽ നിയന്ത്രണവും (ഭേദഗതി) ആക്റ്റ് 2013 വകുപ്പ് 23ബി പ്രകാരം ഇന്നു മുതൽ 15 ദിവസത്തിനകം മലപ്പുറം ജില്ലാ കളക്ടർ മുന്പാകെ റിവിഷൻ ഹർജി ഫയൽ ചെയ്യാവുന്നതാണ്.